



ആകാശവാണി, തിരുവനന്തപുരം
NATIONAL BULLETIN

DATE: 24.05.2024

TIME : 07.25 AM

പ്രധാന വാർത്തകൾ

1). ആറാം ഘട്ട ലോക് സഭാ തിരഞ്ഞെടുപ്പ് നാളെ. എട്ട് സംസ്ഥാനങ്ങളിലും കേന്ദ്രഭരണ പ്രദേശങ്ങളിലുമായി വോട്ടെടുപ്പ് 58 മണ്ഡലങ്ങളിൽ.

Sixth phase of Lok Sabha elections tomorrow. Polling in 58 constituencies across eight states and Union Territories.

2). ഏഴാം ഘട്ട തിരഞ്ഞെടുപ്പിനായുള്ള പ്രചാരണം ശക്തമായി തുടരുന്നു. പ്രധാനമന്ത്രി നരേന്ദ്രമോദി ഇന്ന് ഹിമാചൽ പ്രദേശിൽ പ്രചാരണം നടത്തും. കോൺഗ്രസ് അദ്ധ്യക്ഷൻ മല്ലികാർജുൻ ഖാർഗെ നാളെ ഷിംലയിൽ.

Campaigning for the seventh phase of elections continues in full swing. Prime Minister Narendra Modi will campaign in Himachal Pradesh today. Congress President Mallikarjun Kharge in Shimla tomorrow.

3). രാജ്യത്ത് ആറ് ലക്ഷത്തി എൺപതിനായിരത്തോളം മൊബൈൽ ഫോൺ കണക്ഷനുകൾ വ്യാജമെന്ന് കണ്ടെത്തൽ.

About 680,000 mobile phone connections were found to be fake in the country.

4). ചരതീസ്ഗഡിൽ സുരക്ഷാസേനയുമായുണ്ടായ ഏറ്റുമുട്ടലിൽ ഏഴ് മാവോയിസ്റ്റുകൾ കൊല്ലപ്പെട്ടു.

Seven Maoists were killed in an encounter with security forces in Chhattisgarh.

5). കേരളത്തിൽ തികളാഴ്ച വരെ മഴ തുടരൂമെന്ന് കാലാവസ്ഥാ വകുപ്പ്. പത്തനംതിട്ട, ഇടുക്കി, കോട്ടയം ജില്ലകളിൽ ഓറഞ്ച് ജാഗ്രത. കേരളതീരത്ത് മത്സ്യബന്ധനത്തിന് വിലക്ക്.

Meteorological department says rain will continue till Monday in Kerala. Orange alert in Pathanamthitta, Idukki and Kottayam districts. Fishing off Kerala coast banned.

6). ഐ.പി.എൽ രണ്ടാം ക്വാളിഫയറിൽ ഇന്ന് രാജസ്ഥാൻ റോയൽസ് - സൺറൈസേഴ്സ് ഹൈദരാബാദിനെ നേരിടും.

Today, Rajasthan Royals will face Sunrisers Hyderabad in the second qualifier of IPL.

ELECTION -1

ആറാം ഘട്ട ലോക്ക് സഭ തിരഞ്ഞെടുപ്പ് നാളെ നടക്കും. എട്ട് സംസ്ഥാനങ്ങളിലും കേന്ദ്രഭരണ പ്രദേശങ്ങളിലുമായി 58 മണ്ഡലങ്ങളിലാണ് വോട്ടെടുപ്പ്. ബീഹാറിൽ എട്ട്, ഹരിയാന-10, ജമ്മു കശ്മീർ-1, ജാർഖണ്ഡ്-4, ഡൽഹി-7, ഒഡീഷ-6, ഉത്തർപ്രദേശ്-14, പശ്ചിമബംഗാൾ-8 എന്നിങ്ങനെയാണ് വോട്ടെടുപ്പ് നടക്കുന്ന മണ്ഡലങ്ങളുടെ എണ്ണം. രാവിലെ 7 മണി മുതൽ വൈകിട്ട് 6 വരെയാണ് പോളിംഗ്. പരസ്യ പ്രചാരണം ഇന്നലെ വൈകിട്ട് അവസാനിച്ചു. ഇന്ന് നിശ്ശബ്ദ പ്രചാരണമാണ്.

ELECTION - 2

പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി ഇന്നലെ ഹരിയാനയിലും പഞ്ചാബിലും തിരഞ്ഞെടുപ്പ് പ്രചാരണ യോഗങ്ങളിൽ സംബന്ധിച്ചു. കേന്ദ്ര ആഭ്യന്തരമന്ത്രി അമിത് ഷാ ഉത്തർപ്രദേശിലെ അഹമ്മദ് നഗർ, സിദ്ധാർത്ഥ് നഗർ എന്നിവിടങ്ങളിൽ തിരഞ്ഞെടുപ്പ് പ്രചാരണ യോഗങ്ങളിൽ പങ്കെടുത്തു. മറ്റൊരു മുതിർന്ന ബിജെപി നേതാവ് രാജ് നാഥ് സിംഗ് ലാൽഗഞ്ചിൽ പ്രചാരണം നടത്തി. സമാജ് വാദി പാർട്ടി

നേതാവ് അഖിലേഷ് യാദവ് പ്രതാപ് ഗഡിൽ തിരഞ്ഞെടുപ്പ് യോഗത്തിൽ സംബന്ധിച്ചു. ബി.എസ്.പി നേതാവ് മായാവതി മിർസപുരിൽ പൊതുയോഗം നടത്തി.

ELECTION - 3

ഏഴാമത്തെയും അവസാനത്തെയും ഘട്ട ലോക് സഭാ തിരഞ്ഞെടുപ്പിനായി പ്രചാരണം ശക്തമായി തുടരുന്നു. മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്രമോദി ഇന്ന് ഹിമാചൽ പ്രദേശിൽ പ്രചാരണം നടത്തും. നഹൻ, മണ്ഡി എന്നിവിടങ്ങളിൽ വിജയ് സങ്കൽപ് റാലികളിൽ അദ്ദേഹം പങ്കെടുക്കും.

ELECTION - 4

കോൺഗ്രസ് നേതാവ് രാഹുൽഗാന്ധി മറ്റുനാൾ ഹിമാചൽ പ്രദേശിലെ നഹനിലും ഉനയിലും പ്രചാരണത്തിനെത്തും. പാർട്ടി ദേശീയ അഭ്യക്ഷൻ മല്ലികാർജ്ജുന ഖാർഗെ നാളെ ഷീംലയിൽ തിരഞ്ഞെടുപ്പ് പ്രചാരണ യോഗത്തിൽ പങ്കെടുക്കും. ജൂൺ ഒന്നിനാണ് അവസാനി ഘട്ട വോട്ടെടുപ്പ്.

PM SALAM INDIA

ലോകരാജ്യങ്ങളുമായി തുല്യ അകലം പാലിക്കുന്നതിൽ വിശ്വസിച്ചിരുന്നവരാണ് ഇന്ത്യയിലെ നേതാക്കളെന്ന് പ്രധാനമന്ത്രി നരേന്ദ്രമോദി. എന്നാൽ വിവിധ രാജ്യങ്ങളുമായി അടുത്ത ബന്ധം പുലർത്തുന്നതാണ് തന്റെ നയം. ഇന്നലെ ന്യൂഡൽഹിയിൽ മാധ്യമ ചാനൽ സംഘടിപ്പിച്ച സലാം ഇന്ത്യ പരിപാടിയിൽ സംസാരിക്കുകയായിരുന്നു ശ്രീ. നരേന്ദ്രമോദി.

TELECOMMUNICATION - (INTRO)

രാജ്യത്ത് ഏകദേശം ആറ് ലക്ഷത്തി
എൺപതിനായിരം മൊബൈൽ കണക്ഷനുകൾ വ്യാജവും
അസാധുവുമാണെന്ന് ടെലികമ്മ്യൂണിക്കേഷൻ വകുപ്പ് കണ്ടെത്തി.
വിശദാംശങ്ങളിലേക്ക്...

(VOICE...)

വിവിധ ടെലികമ്മ്യൂണിക്കേഷൻ സേവന ദാതാക്കൾ
ഉപഭോക്താക്കൾക്ക് നൽകിയിട്ടുള്ള കണക്ഷനുകളിൽ
6.80 ലക്ഷം മൊബൈൽ നമ്പറുകൾ വ്യാജമാണെന്നാണ്
ടെലികമ്മ്യൂണിക്കേഷൻറെ കണ്ടെത്തൽ. വ്യാജ തിരിച്ചറിയൽ
കാർഡുകളും കെ വൈ സി രേഖകളും ഹാജരാക്കിയാണ് ഈ
കണക്ഷനുകൾ എടുത്തിട്ടുള്ളതെന്നാണ് സംശയം.
ഇത്തരത്തിൽ തിരിച്ചറിഞ്ഞ മൊബൈൽ നമ്പറുകളുടെ
പുനഃപരിശോധന ഉടൻ നടത്തണമെന്ന് വകുപ്പ് ഓപ്പറേറ്റർമാർക്ക്
നിർദ്ദേശം നൽകി. എല്ലാ ടെലികമ്മ്യൂണിക്കേഷൻ സേവന
ദാതാക്കളും അവർ നൽകിയിട്ടുള്ള കണക്ഷനുകൾ 60
ദിവസത്തിനുള്ളിൽ വീണ്ടും പരിശോധിക്കണമെന്ന് നിർദ്ദേശം
നൽകി. പുനപരിശോധന കൃത്യമായി പൂർത്തിയാക്കിയില്ലെങ്കിൽ
ബന്ധപ്പെട്ട മൊബൈൽ നമ്പറുകളുടെ കണക്ഷൻ
വിച്ഛേദിക്കുമെന്നും വകുപ്പ് അറിയിച്ചു.
ന്യൂസ് ഡെസ്ക് ആകാശവാണി

CHHATTISGARH MAOISTS

ചരതീസ്ഗഡിലെ ബസ്റ്റർ മേഖലയിൽ സുരക്ഷാ സേനയുമായി
നടന്ന ഏറ്റുമുട്ടലിൽ ഏഴ് മാവോയിസ്റ്റുകൾ കൊല്ലപ്പെട്ടു.
നാരായൺപൂർ, ദന്തേവാഡ ജില്ലകളുടെ അതിർത്തിയിലാണ്
ഏറ്റുമുട്ടലുണ്ടായത്. രഹസ്യ വിവരം ലഭിച്ചതിനെ തുടർന്ന്
സുരക്ഷാ സേനയുടെ സംയുക്ത സംഘം തിരച്ചിൽ

നടത്തുന്നതിനിടെയാണ് ഏറ്റുമുട്ടൽ. മാവോയിസ്റ്റുകൾ സുരക്ഷാ ഉദ്യോഗസ്ഥരെ ആക്രമിക്കുകയും വെടിയുതിർക്കുകയും ചെയ്തതിനെ തുടർന്ന് സുരക്ഷാ സേന തിരിച്ചടിക്കുകയായിരുന്നു. സംഭവസ്ഥലത്ത് നിന്ന് വൻതോതിൽ ആയുധങ്ങളും കണ്ടെടുത്തു .

RAIN KERALA

കേരളത്തിൽ തിങ്കളാഴ്ച വരെ മഴ തുടരുമെന്ന് കാലാവസ്ഥാ മുന്നറിയിപ്പ്. പത്തനംതിട്ട, ഇടുക്കി, കോട്ടയം ജില്ലകളിൽ ഓറഞ്ച് ജാഗ്രതയാണ്. തിരുവനന്തപുരം, കൊല്ലം, ആലപ്പുഴ, എറണാകുളം, തൃശൂർ, പാലക്കാട് ജില്ലകളിൽ മഞ്ഞ ജാഗ്രത പ്രഖ്യാപിച്ചു.

RAIN -2

സംസ്ഥാനത്ത് മഴ കനത്തതിനെ തുടർന്ന് വിവിധ പ്രദേശങ്ങളിൽ ജനം ദുരിതത്തിലായി. കൊച്ചിയിൽ ഇന്നലെ രാത്രി മഴ തുടർച്ചയായി പെയ്തു. കാക്കനാട് മാർ അത്തിനേഷ്യസ് സ്കൂളിൽ തുടങ്ങിയ ദുരിതാശ്വാസക്യാമ്പിൽ 10 സ്ത്രീകളും നാലു കുട്ടികളും അടക്കം 9 കുടുംബങ്ങളെ മാറ്റിപ്പാർപ്പിച്ചിട്ടുണ്ട്. കണ്ണൂർ ഫിഷറീസ് സ്റ്റേഷൻ കേന്ദ്രീകരിച്ച് 24 മണിക്കൂറും പ്രവർത്തിക്കുന്ന കൺട്രോൾറൂം തുടങ്ങി. സുരക്ഷാ ബോട്ടുകളുടെയും ലൈഫ്ഗാർഡിന്റെയും സേവനം സജ്ജമാക്കിയിട്ടുണ്ട്. പഴശ്ശി ജല സംഭരണിയിലെ ജലനിരപ്പ് ഉയരുന്ന സാഹചര്യത്തിൽ ഇനിയൊരറിയിപ്പില്ലാതെ ഷട്ടറുകൾ തുറന്ന് ജലനിരപ്പ് ക്രമീകരിക്കുന്നതാണെന്ന് എക്സിക്യൂട്ടീവ് എഞ്ചിനീയർ അറിയിച്ചു. കനത്തമഴയിൽ പൊന്നാനിയിലെ റോഡിലും പഠമ്പുകളിലും വെള്ളക്കെട്ടുയരുന്നു. പൊന്നാനി ഹാർബറും പരിസരവും വെള്ളക്കെട്ടിലായി. എടക്കര ടൗണിൽ വെള്ളക്കെട്ടിനെത്തുടർന്ന് ഏറെനേരം ഗതാഗതം തടസ്സപ്പെട്ടു.

IPL

ഐപിഎൽ ക്രിക്കറ്റിന്റെ ഫൈനലിൽ കൊൽക്കത്ത നൈറ്റ് റൈഡേഴ്സിന്റെ എതിരാളി ആരെന്നു ഇന്നറിയാം. രണ്ടാം ക്വാളിഫയറിൽ ഇന്ന് രാജസ്ഥാൻ റോയൽസ് സൺറൈസേഴ്സ് ഹൈദരാബാദുമായി ഏറ്റുമുട്ടും. രാത്രി ഏഴരയ്ക്ക് ചെന്നൈ ചെപ്പോക് സ്റ്റേഡിയത്തിലാണ് മത്സരം. എലിമിനേറ്റർ മത്സരത്തിൽ ബംഗളൂരുവിനെ പരാജയപ്പെടുത്തിയാണ് സഞ്ജു സാംസൺ നയിക്കുന്ന രാജസ്ഥാൻ റോയൽസ് രണ്ടാം ക്വാളിഫയറിന് യോഗ്യത നേടിയത് .

BADMINTON TOURNAMENT

ക്വാലാലംപൂരിൽ മലേഷ്യമാസ്റ്റേഴ്സ് ബാഡ്മിന്റൺ ടൂർണമെന്റിന്റെ വനിതാ സിംഗിൾസിൽ ഇന്ത്യൻ താരങ്ങളായ P.V സിന്ധുവും , അഷ്വിത ചാലിഹയും ക്വാർട്ടർ ഫൈനലിൽ കടന്നു. സിന്ധു ദക്ഷിണ കൊറിയൻ താരത്തെയും അഷ്വിത അമേരിക്കൻ താരത്തെയുമാണ് പരാജയപ്പെടുത്തിയത്. പുരുഷ സിംഗിൾസ് പ്രീക്വാർട്ടറിൽ കിരൺ ജോർജ്ജ് മലേഷ്യൻ താരത്തോട് പരാജയപ്പെട്ടു.

FIH-WOMENS HOCKEY

ബെൽജിയത്തിലെ ആൻറ്റ്വെർപ്പിൽ നടക്കുന്ന എഫ് ഐ എച്ച് ഹോക്കി പ്രോ ലീഗ് മത്സരത്തിൽ ഇന്ത്യൻ വനിതാ ടീം ബെൽജിയത്തോട് 2-0ന് പരാജയപ്പെട്ടു. ടീമിന്റെ തുടർച്ചയായ രണ്ടാം തോൽവിയാണിത്. ആദ്യ മത്സരത്തിൽ അർജന്റീനയോട് 5-0ന് ഇന്ത്യ പരാജയപ്പെട്ടിരുന്നു.

ബെൽജിയത്തിനെതിരെ ഇന്ത്യയുടെ അടുത്ത മത്സരം നാളെ നടക്കും.

FIH-MEN S HOCKEY

ഇന്നലെ നടന്ന പുരുഷ ഹോക്കിയിലും ഇന്ത്യ ബെൽജിയത്തോട് പരാജയപ്പെട്ടു. ഒന്നിനെതിരെ നാലു ഗോളുകൾക്കാണ് ഇന്ത്യ തോൽവി ഏറ്റുവാങ്ങിയത്. ഹർമൻപ്രീത് നയിക്കുന്ന പുരുഷ ടീം നേരത്തെ അർജന്റീനയെ ഷൂട്ടൗട്ടിൽ പരാജയപ്പെടുത്തിയിരുന്നു. ഇരു ടീമുകളും നാളെ വീണ്ടും ഏറ്റുമുട്ടും.

LET S MOVE INDIA

പാരിസിൽ നടക്കാനിരിക്കുന്ന ഒളിമ്പിക് ഗെയിംസിൽ പങ്കെടുക്കുന്ന കായികതാരങ്ങൾക്കു പ്രചോദനം നൽകാനും അവരെ അഭിനന്ദിക്കാനും ജനങ്ങളെ പ്രോത്സാഹിപ്പിക്കുന്ന സംരംഭമായ 'ലെറ്റ്സ് മൂവ് ഇന്ത്യ' ആരംഭിച്ചതായി അന്താരാഷ്ട്ര ഒളിമ്പിക് കമ്മിറ്റി അറിയിച്ചു.. സമൂഹ മാധ്യമത്തിലെ ഡിജിറ്റൽ ചലഞ്ചിലൂടെ രാജ്യത്തുടനീളമുള്ള ജനങ്ങൾക്ക് ഈ സംരംഭത്തിൽ പങ്കു ചേരാൻ കഴിയും.

CALCUTTA - HC TMC NIA

ദേശീയ അന്വേഷണ ഏജൻസി സൂപ്രണ്ട് ധൻ റാം സിംഗിനെ പശ്ചിമബംഗാളിൽ നിന്ന് സ്ഥലം മാറ്റണമെന്ന തുണമുൽ കോൺഗ്രസിന്റെ ഹർജി കൽക്കട്ട ഹൈക്കോടതി തള്ളി. ഈസ്റ്റ് മിഡ്നാപൂർ ജില്ലയിൽ 2022 ൽ നടന്ന സ്പോട്സ് കേസിൽ കഴിഞ്ഞമാസം രണ്ട് തുണമുൽ കോൺഗ്രസ് നേതാക്കളെ ധൻ റാം സിംഗ് അറസ്റ്റ് ചെയ്തിരുന്നു. നേരത്തെ ധൻ റാം സിംഗിനെ

മാറ്റണമെന്ന് ആവശ്യപ്പെട്ട് തൃണമൂൽ കോൺഗ്രസ് തിരഞ്ഞെടുപ്പ് കമ്മീഷനെയും സമീപിച്ചിരുന്നെങ്കിലും ഫലമുണ്ടായില്ല.

MAHA - DOMBVILI BLAST

മഹാരാഷ്ട്രയിൽ ഡോം ബിൽവി യിൽ രാസവസ്തു നിർമ്മാണ കമ്പനിയിൽ ഇന്നലെയുണ്ടായ സ്ഫോടനത്തിൽ കൊല്ലപ്പെട്ടവരുടെ ആശ്രിതർക്ക് മുഖ്യമന്ത്രി അഞ്ച് ലക്ഷം രൂപ വീതം സഹായം പ്രഖ്യാപിച്ചു. പരിഷ്കേറ്റവരുടെ ചികിത്സാ ചെലവും സർക്കാർ വഹിക്കും. സംഭവത്തിൽ നരഹത്യയ്ക്ക് കേസെടുക്കുമെന്നും അദ്ദേഹം അറിയിച്ചു. സ്ഫോടനത്തിൽ രണ്ട് സ്ത്രീകൾ ഉൾപ്പെടെ എട്ട് ജോലിക്കാർ കൊല്ലപ്പെട്ടിരുന്നു. 60 പേർക്കാണ് പരിഷ്കേറ്റം. സംഭവത്തിൽ ജില്ലാ കളക്ടറോട് അന്വേഷണം നടത്താനും മുഖ്യമന്ത്രി നിർദ്ദേശം നൽകി.

INDIAN NAVY PHILIPPINES VISIT

ഇന്ത്യൻ നാവികസേനയുടെ കപ്പലുകളായ ഡൽഹി, ശക്തി, കിൽതാൻ എന്നിവ ഫിലിപ്പിൻസ് സന്ദർശനം പൂർത്തിയാക്കി. ഫിലിപ്പിൻസുമായുള്ള ഇന്ത്യയുടെ ശക്തമായ ബന്ധമാണ് ഇതിലൂടെ അടയാളപ്പെടുത്തുന്നതെന്ന് ഇന്ത്യൻ പ്രതിരോധ മന്ത്രാലയം അറിയിച്ചു. സന്ദർശനത്തിനിടെ, ഉഭയകക്ഷി സഹകരണം, മേഖലയിലെ സുരക്ഷ, പരസ്പര താല്പര്യമുള്ള വിവിധ വിഷയങ്ങൾ എന്നിവ ചർച്ചയായി.

KERALA SCHOOL

സ്കൂൾ തുറക്കുന്നതിന് മുന്നോടിയായി കേരളത്തിലെ സ്കൂളുകളിൽ നാളെ ശുചീകരണ ദിനം ആചരിക്കുന്നു. ഇതിന്റെ സംസ്ഥാനതല ഉദ്ഘാടനം മന്ത്രി വി ശിവൻകുട്ടി തിരുവനന്തപുരം കരമന ബോയ്സ് ഹൈസ്കൂളിൽ നാളെ നിർവ്വഹിക്കും.

ശുചീകരണ പ്രവർത്തനങ്ങളിൽ പിടിഎ, തദ്ദേശ സ്ഥാപനങ്ങൾ എന്നിവർക്കൊപ്പം സന്നദ്ധ സംഘടനകളും പങ്കാളിയാകണമെന്ന് മന്ത്രി അഭ്യർത്ഥിച്ചു. മധ്യവേനൽ അവധി കഴിഞ്ഞ് ജൂൺ മൂന്നിനാണ് സ്കൂളുകൾ തുറക്കുന്നത്.

BIRD FLU- KOTTAYAM

കോട്ടയം മണർകാട് പ്രാദേശിക കോഴി വളർത്തൽ കേന്ദ്രത്തിൽ പക്ഷിപ്പനി സ്ഥിരീകരിച്ചു. ഒൻപതിനായിരം കോഴികളെയാണ് ഇവിടെ വളർത്തിയിരുന്നത്. കോഴികൾ കൂട്ടത്തോടെ ചത്തതിനെത്തുടർന്നു ഭോപ്പാലിലെ നാഷണൽ ഇൻസ്റ്റിറ്റ്യൂട്ട് ഓഫ് ഹൈ സെക്യൂരിറ്റി ആനിമൽ ഡീസിസസ് ലാബിൽ നടത്തിയ സാമ്പിൾ പരിശോധനയിലാണ് എച്ച്-5 എൻ-1 സ്ഥിരീകരിച്ചത്. പക്ഷിപ്പനി സ്ഥിരീകരിച്ച സ്ഥലത്തിന് ഒരു കിലോമീറ്റർ ചുറ്റളവ് പക്ഷിപ്പനി ബാധിതമേഖലയായി പ്രഖ്യാപിച്ചു. ഒരു കിലോമീറ്റർ ചുറ്റളവിലുള്ള എല്ലാ വളർത്തു പക്ഷികളെയും മൃഗസംരക്ഷണ വകുപ്പിന്റെ മേൽനോട്ടത്തിൽ അടിയന്തരമായി ദയാവധം ചെയ്ത് ശാസ്ത്രീയമായി സംസ്കരിക്കും.

INDIAN EMBASSY IN CAMBODIA

തൊഴിൽ തട്ടിപ്പുകാരിൽ നിന്ന് കംബോഡിയയിലെ ഇന്ത്യൻ എംബസി രക്ഷപ്പെടുത്തിയ 60 ഇന്ത്യൻ പൗരന്മാരുടെ ആദ്യ സംഘം ഇന്ത്യയിലേക്ക് മടങ്ങി.
